

**SCRIPT OF MORNING GOJRI NEWS BULLETIN 9 JAN 2026
1015HRS**

مارننگ گوجری نیوز بولیٹن 9 جنوری 2026

یوہ آکاشوانی جموں بے عبدالرحمان تیں خبر سُنو۔

SHAH J&K

مرکزی وزیر داخلہ امت شاہ نے کہیو ہے جے دہشت گرداں غا ٹہانچہ تے دہشت گردی غی مالی معاونت نانہہ نشانو بنان آلی انسداد دہشت گردی کاروائیں مشن موڈ مانہہ جاری رہنی چائیں جموں کشمیر غے متعلق ایک اعلیٰ سطحی جائزہ میٹنگ غی صدارت کرتاواں جناب امت شاہ نے اس گل ور زور دتو جے دہشت گردی تیں پاک جموں کشمیر غا ہدف نانہہ جلد از جلد حاصل کرن واسطے تمام وسائل بروے کار اپنا یا جیں غا مرکزی وزیر داخلہ امت شاہ نے تمام حفاظتی ایجنسیاں نانہہ ہدایت دتی جے وے چوکس رہیں تے باہمی اشتراق غے سنگ کم جاری رکھیں تانجے دفعہ 370 غی منسوخی تیں بعد حاصل ہون آلی کامیابیاں نانہہ برقرار رکھیو جاسکے اس میٹنگ مانہہ لیفٹیننٹ گورنر منوج سنہا مرکزی داخلہ سیکرٹری گوند موہن آنی بی ڈائریکٹر تپن کمار ڈیکا، چیف سیکرٹری تے ڈائریکٹر جنرل پولیس نے وی شرکت کی ان غے علاوہ مرکزی مسلح پولیس فورسز سی اے پی ایف غا سر برہاں تے دوجا سننیر افسر وی میٹنگ مانہہ موجود تھا۔

J&K MEDICAL STUDENTS

وزیر اعلیٰ عمر عبداللہ نے یقین دہانی کرائی ہے جے شری ماتا ویشنو دیوی میڈیکل کالج غا بند ہو جان سنگ متاثرہ طلبا نانہہ دوجا اداراں مانہہ داخل کروان بارے بندوبست کیو جے غو انہاں نے کہیو جے طالب علماں غی تعلیم نانہہ کسے صورت مانہہ وی متاثر نہیں ہون دتو جے گو انہاں نے مزید کہیو جے اگر میڈیکل کالج مانہہ معیار برقرار نہ رکھیو گیو، تاں ذمے داری تہہ کی جے غی وزیر اعلیٰ نے یوہ وی واضع کیو کہ جموں کشمیر حکومت شری ماتا ویشنو دیوی یونیورسٹی نانہہ دتی جان آلی امدادی گرانٹ واپس نہیں لے غی۔

TRANSPORT MEET

ٹرانسپورٹ گا وزیر ستیش شرما نے کل نویں دلی مانہہ منعقدہ تمام ریاستاں تے مرکزی غے زیر انتظام علاقان گا وزرائے ٹرانسپورٹ غی میٹنگ تے 43 ویں ٹرانسپورٹ ترقیاتی کونسل غی میٹنگ مانہہ شرکت کی ہے جس غی صدارت مرکزی وزیر نتن گڈکری نے کی انہاں نے سرحدی تے دور دراز علاقان مانہہ ہنگامی طبی خدمات تے ٹرانسپورٹ گا مسائل چایا تے سرحدی مسافر بساں گو مطالبو کیو وزیر ٹرانسپورٹ ستیش شرما نے جموں تے سرینگر مانہہ خود کار ٹیسٹنگ سٹیشناں واسطے مرکزی فنڈنگ غی درخواست وی کی جس نانہہ مرکزی وزیر نتن گڈکری نے موقع ور بی منظور کرلیو بعد مانہہ جناب ستیش شرما نے قومی ٹرانسپورٹ یونٹس سنگ ملاقات کی تے انہاں نانہہ جموں کشمیر مانہہ سیاحت تے تجارتی ترقی مانہہ فعال شراکت دار بنن غی دعوت دتی۔

FULL LITERACY

جموں کشمیر غا 14 ضلعان نے مکمل خواندگی حاصل کرلی ہے جہڑی تعلیمی شعبہ مانہہ ایک بڑی پیش رفت ہے وزیر تعلیم سکینہ اتو نے کہیو ہے جے باقی ضلع بڈگام کپواڑہ ریاسی ڈوڈہ تے کشتواڑ وی جلد مکمل خواندگی غو درجو حاصل کرلینگا انہاں نے مزید کہیو ہے کہ جموں کشمیر حکومت مرکز غے زیر انتظام علاقہ مانہہ تعلیمی شعبہ نانہہ مضبوط بنان واسطے پُر عزم ہے تے اس مقصد غے تحت ہمہ گیر خواندگی نانہہ یقینی بنایو جارہیو ہے اس غے نال نال دور دراز تے پسماندہ علاقہ مانہہ سیکھن آلاں توڑی رسائی واسطے ٹیکنالوجی ور مبنی اقدامات غے ذریعے سکولی تعلیم نانہہ بہتر بنایو جارہیو ہے تانجے سماج غا سادہ طبقات واسطے مربوط تے مساوی تعلیم غو بدف حاصل کیو جاسکے۔

SECURITY TIGHTENED

یوم جمہوریہ غی تقریبات غے پیش نظر قومی شاہراہ ور حفاظت سخت کردتی گئی ہے عہدے داراں نے اضافی نفری تعینات کردتی ہے چیک پائینٹس قائم کیا گیا ہیں تے گشت مانہہ آصافو کیو گیو ہے تانجے ٹریفک غی روانی نانہہ یقینی بنایو جاسکے تے کسے وی ناخشگوار واقع تیں بچیو جاسکے ان اقدامات غو مقصد امن وامان برقرار رکھنو تے شاہراہ ور سفر کرن آلاں غی سلامتی نانہہ یقینی بنانو ہے عہدے داراں تے موٹر گڈیں چلان آلاں نانہہ اپیل کی ہے جے وے حفاظتی انتظامات مانہہ تعاون کریں تے ٹریفک ہدایات ور عمل کریں حفاظتی انتظامات مانہہ یوہ آصافو تے کڑی نگرانی مرکزی زیر انتظام علاقہ مانہہ یوم جمہوریہ غی وسیع تر حفاظتی تیاریاں گو حصو ہے۔

WEATHER

کشمیر غا کئی علاقان بشمول سرینگر مانہہ اس موسم غی سب تیں ٹھندی رات ریکارڈ کی گئی ہے جت پوری وادی مانہہ درجہ حرارت مانہہ نمایاں کمی دیکھی گئی ہے سرینگر مانہہ کہٹوں کہٹ درجہ حرارت منفی 5 عشاریہ 1 ڈگری سلسیش ریکارڈ کیو گیو ہے جہڑو پچھلی رات غا منفی 1 عشاریہ 6 ڈگری سلسیش تیں کہٹ تھو سونامرگ مانہہ درجہ حرارت منفی 9 عشاریہ 8 ڈگری ، گلمرگ مانہہ منفی 9 عشاریہ 2 ڈگری تے پہلگام مانہہ منفی 8 عشاریہ 6 ڈگری سلسیش ریکارڈ کیو گیو ہے جموں خطہ مانہہ وی بدھواریں رات شدید سردی رنی تے درجہ حرارت مانہہ نمایاں کمی درج کی گئی جموں ہوانی اڈاں ور کہٹوں کہٹ درجہ حرارت 7 عشاریہ 7 ڈگری سلسیش رہیو ادھمپور مانہہ درجہ حرارت 2 عشاریہ صفر ڈگری تیں وی کہٹ بو گیو بھدرواہ مانہہ منفی 3 عشاریہ 4 ڈگری جدکہ کٹڑہ مانہہ 4 عشاریہ 1 ڈگری سلسیش ریکارڈ کیو گیو جموں خطہ مانہہ تھند غی وجہ سنگ مقامات ور ٹریفک وی متاثر ہوئی محکمہ موسمیات نے 20 جنوری توڑی موسم خشک مگر ابرآلود رہن تے رات غا درجہ حرارت مانہہ مزید کمی غی پیشن گوئی کی ہے۔
